

آخر درست کیا ہے؟

# تناسخ یا آواگون

اسلامی نقطہ نظر سے

(قسط 01)



# ”تناخ یا آواگون“ اسلامی نقطہ نظر سے

(قسط 01)

مفتی محمد قاسم عطارؒ

تعالیٰ نے فرمایا: یہاں تک کہ جب ان میں کسی کو موت آتی ہے تو کہتا ہے کہ اے میرے رب! مجھے واپس لوٹا دے۔ جس دنیا کو میں نے چھوڑ دیا ہے شاید اب میں اُس میں (دوبارہ واپس جا کر) کچھ نیک عمل کر لوں۔ (ایسے کو جواب دیا جاتا ہے کہ دنیا میں واپسی) ہرگز نہیں (ہوگی)! یہ (دنیا میں دوبارہ جانے اور اچھے کام کرنے کی) تو ایک بات ہے جو وہ (مرنے والا) کہہ رہا ہے اور ان (مر جانے والوں) کے آگے (دنیا میں واپسی کی راہ میں) ایک رکاوٹ ہے اُس دن تک جس دن وہ اٹھائے جائیں گے۔<sup>(1)</sup>

اس آیت کریمہ میں اللہ پاک نے واضح طور پر بتا دیا کہ کافر مرتے وقت بہت فریاد اور آہ وزاری کر کے آواگون یعنی دوبارہ دنیا میں آنے کی درخواست کریں گے، لیکن اللہ تعالیٰ اُن لوگوں کی ”آواگون کی درخواست“ رد کر دے گا اور کسی صورت اُنہیں دنیا میں دوبارہ نہیں بھیجے گا، بلکہ قیامت تک برزخی زندگی ہی میں رکھا جائے گا اور وہیں سے آگے قیامت کے دن کے لئے دوبارہ زندہ کیا جائے گا۔

ایک اور مقام پر اللہ تعالیٰ نے فرعونیوں کی موت کے بعد اب تک اور پھر قیامت تک صبح شام عذاب دینے کا تذکرہ کیا، جو اُن لوگوں کے آواگون نہ ہونے کی قطعی دلیل ہے، چنانچہ فرمان الہی ہے: اور فرعونیوں کو برے عذاب نے آگھیرا۔ آگ ہے جس پر

کسی شخص کے انتقال کے بعد اُس کی روح کا اُس کے بدن سے نکل کر کسی دوسرے جسم میں منتقل ہو کر اُسی طرح جسم کے ساتھ تصرف کا تعلق قائم کر لینا، جیسا پہلے جسم کے ساتھ تھا، یہ عربی میں ”متناخ“ اور ہندی میں ”آواگون“ کہلاتا ہے۔

یہ نظریہ ہندوؤں میں آج بھی مسلّمہ ہے، جبکہ بعض اوقات کچھ وِسْوَسوں، وِہموں، جنات کی شرارتوں اور نفسیاتی و دماغی پیچیدگیوں کی وجہ سے پیش آنے والے عجیب و غریب احوال کی وجہ سے ماہر نفسیات کہلانے والے کچھ لوگ بھی اس طرح کے نظریے کا شکار ہو جاتے ہیں، اگرچہ (دوچارے کے سوا) دنیا کے اکثر محقق ماہرین نفسیات اس نظریے کو جھوٹ، غلط یا غیر ثابت مانتے ہیں۔ ہمارے ہاں کچھ لوگوں کو ہلدی کی دُڈھڑی پکڑ کر پیشاری بننے کا شوق ہے، لہذا اُنہیں دنیا میں جہاں کہیں کوئی الٹی سیدھی، بے تکی بات نظر آئے وہ شہرت کی خاطر یا حماقت کی وجہ سے لوگوں کا دین و ایمان خراب کرنے کے لئے پیش کر دیتے ہیں۔ تناخ کا نظریہ، اسلام کے منافی ہے کیونکہ ایسا عقیدہ رکھنا، اسلام کے بنیادی عقیدے قیامت و حشر و نشر یعنی مرنے کے بعد اٹھنے سے انکار کے مترادف ہے۔

قرآن و حدیث اس نظریے کو مکمل طور پر رد کرتے ہیں۔ موت آنے پر کسی بھی شخص کے دوبارہ دنیا میں دوبارہ زندگی گزارنے کے لئے آنے کو قرآن مجید میں سختی سے رد کیا گیا ہے، چنانچہ اللہ

ماہنامہ

صبح و شام (عذاب کے لئے) انہیں پیش کیا جاتا ہے اور جس دن قیامت قائم ہوگی، (اس دن کہا جائے گا) فرعونیوں کو سخت تر عذاب میں داخل کر دو۔<sup>(2)</sup>

سورۃ الزمر میں فرمایا کہ موت کے وقت اور نیند کی حالت میں روح لے لی جاتی ہے، لیکن نیند میں روح کا بدن سے قوی اثرات والا تعلق باقی رہتا ہے اور بیداری کے وقت وہ روح جسم میں پوری طرح چھوڑ دی جاتی ہے، جبکہ موت کے بعد جو روح بدن سے کھینچ لی جاتی ہے، اُسے اللہ تعالیٰ اپنے پاس روک لیتا ہے اور دوبارہ زندگی گزارنے کے لئے بدن میں واپس نہیں بھیجتا، چنانچہ فرمایا: اللہ جانوں کو اُن کی موت کے وقت وفات دیتا ہے اور جو نہ مرے انہیں ان کی نیند کی حالت میں پھر جس پر موت کا حکم فرمادیتا ہے اسے (یعنی اس روح کو) روک لیتا ہے (واپس نہیں بھیجتا) اور دوسرے (یعنی نیند والے کی روح) کو ایک مقررہ مدت (موت) تک (کے لئے) چھوڑ دیتا ہے۔<sup>(3)</sup>

سینکڑوں احادیث میں موت سے لے کر قیامت تک کے معاملات کا بیان موجود ہے، جن میں سے چند اُمور کا ذکر کرتا ہوں: 1 موت کے وقت فرشتے اس کی روح قبض کرنے کے لئے آتے ہیں۔ 2 موت کے بعد اُسے مختلف مقامات پر لے جاتے ہیں۔ 3 مردہ، اپنے اہل خانہ کو جلد و فنا نے کے لئے کہتا ہے۔ 4 مردہ، اپنے دفنانے والوں کے قدموں کی آواز سنتا ہے۔ 5 قبر میں مردے سے منکر نکیر یعنی دو فرشتے سوال کرتے ہیں 6 روح آسمانوں کی طرف جاتی ہے۔ 7 فرشتوں کو دیکھتی ہے، ان کی باتیں سنتی اور ان سے باتیں کرتی ہے۔ 8 جنتی روح کو اس کا جنتی ٹھکانہ دکھایا جاتا ہے۔ 9 میت اہل خانہ کی طرف سے صدقات کی منتظر رہتی ہے۔ 10 نیک روح کے لئے قبر منتہائے نظر تک وسیع کر دی جاتی ہے۔ 11 میت کو زندوں کے اعمال سنائے جاتے ہیں، وہ نیکیوں پر خوش اور بُرائیوں پر غمگین ہوتی ہے۔ 12 روحیں آپس میں ملاقاتیں کرتی ہیں۔ 13 کئی نیک روحیں حضور سید دو عالم صلی اللہ تعالیٰ علیہ وآلہ وسلم اور اولیائے کرام کی خدمت میں حاضر ہوتی ہیں۔ 14 کئی ارواح کو قبر میں نمازیں پڑھنے اور تلاوت قرآن کی سعادت ملتی ہے۔ 15 راہ خدا میں شہید ہونے والے دوبارہ شہید ہونے کی آرزو کرتے ہیں۔ 16 بہت سے مسلمانوں

کی روحیں سبز یا سفید پرندوں کے پیڑوں میں اور بہت سی سونے کی قندیلوں میں عرش کے نیچے بسیرا کرتی ہیں۔ 17 گناہگاروں کی روحیں کئی طرح کے عذاب میں مبتلا ہوتی ہیں۔ 18 کفار کی روحیں قیامت تک عذاب کا شکار رہتی اور سبب میں قید رہتی ہیں۔ اس طرح کی حدیثیں تمام بڑی کتب احادیث میں موجود ہیں اور بطور خاص علامہ سیوطی رحمہ اللہ نے اس موضوع پر ”شہاح الصدور بشہاح حال الموتی والقبور“ اور علامہ قرطبی مالکی نے ”کتاب التذکرۃ باحوال الموتی وامور الآخرة“ میں اس پر تفصیل سے روایات جمع کی ہیں۔ اس کے علاوہ بھی بہت سے علماء نے اس پر مفصل کتابیں لکھی ہیں۔

یہ سب اسلامی روایات اور قرآن و حدیث کا خلاصہ ہے۔ کیا ان عقائد و معلومات کی روشنی میں کہیں نظر آتا ہے کہ تناخ، آواگون کے نظریے کی اسلام میں کہیں گنجائش ہے؟ ہرگز نہیں۔ اسلامی قطعی عقیدے کے مقابلے میں چند لوگوں کے داغی خلل کو بنیاد بنا کر ”آواگون“ کے نظریے کو درست سمجھنا اور کروڑوں مسلمانوں کو اس باطل نظریے کی طرف مائل کرنے کی کوشش کرنا نہایت تباہ کن اور صریح اسلام دشمنی کا اقدام ہے، اگرچہ یہ بیان کرنے والا اپنی طرف سے کتنی ہی اچھی نیت کرے۔

مضمون کے شروع میں چند آیات ذکر کی ہیں جبکہ احادیث کا صرف خلاصہ ہی بیان کیا ہے۔ مومنوں کے ایمان کو مزید پختہ کرنے اور کفر و ضلالت کے عقیدے سے بچانے کے لئے چند احادیث بھی نقل کر دیتا ہوں، تاکہ ہر مسلمان اُن احادیث کو پڑھ بھی لے کیونکہ مسلمان کا عقیدہ یہ ہے کہ دنیا کے کسی بڑے سے بڑے ماہر نفسیات (حقیقتاً مریض نفسیات) اور ہمہ دانی (سب کچھ جاننے) کے تکبر میں مبتلا لوگوں کی کوئی بات یا من گھڑت تحقیق ہمارے آقا و مولا حضرت محمد رسول اللہ صلی اللہ علیہ وآلہ وسلم کے فرامین کے مقابلے ایک ٹکے کی حیثیت بھی نہیں رکھتی۔

احادیث یہ ہیں: ایک تفصیلی حدیث میں سوالات قبر اور میت کے جوابات کے بارے میں نبی پاک صلی اللہ علیہ وآلہ وسلم نے فرمایا، جس کے ابتدائی مختصر الفاظ یہ ہیں: اُس (میت) کے پاس دو فرشتے آتے ہیں، اُسے اٹھا کر بٹھاتے ہیں اور اُس سے پوچھتے ہیں: تیرا رب

آئی ہے، پھر اُسے کہا جاتا ہے کہ تم اسے سبّین یعنی قید خانے کی طرف لے چلو۔<sup>(8)</sup>

ایک اور حدیث میں بہت واضح طور پر فرمایا کہ (آواگون ہرگز نہیں ہوتا بلکہ معاملہ یوں ہوتا ہے): *إنما نسمة المؤمن طائر في شجر الجنة حتى يبعثه الله عز وجل إلى جسده يوم القيامة*۔ مرنے کے بعد مومن کی روح جنت کے درختوں کی سیر کرتی رہتی ہے، حتیٰ کہ قیامت کے دن اللہ تعالیٰ اُسے اُس کے بدن میں باقاعدہ طور پر لوٹا دے گا۔<sup>(9)</sup>

اور بالخصوص شہداء کی روحوں کے بارے میں صحابہ کرام رضی اللہ عنہم نے پوچھا، تو جواب ملا: *أرواحهم في جوف طير خضر، لها قناديل معلقة بالعرش، تسرح من الجنة حيث شاءت، ثم تأوي إلى تلك القناديل*۔ ترجمہ: شہیدوں کی روحوں سرسبز پرندوں کے جوف یعنی پیٹ میں ہوتی ہیں، اُن کے لئے ایسی قندیلیں ہیں جو عرش کے ساتھ لٹکی ہوئی ہیں اور وہ روحوں جنت میں جہاں چاہیں سیر کرتی رہتی ہیں، پھر انہیں قندیلوں میں لوٹا دیا جاتا ہے۔<sup>(10)</sup>

مذکورہ بالا دونوں حدیثیں اس بات کی واضح دلیل ہیں کہ روحوں کسی دوسرے کے جسم میں منتقل نہیں ہوتیں، بلکہ شہداء کی ارواح پرندوں کے پیٹ میں اور عام مومنوں کی جنت کے درختوں میں سیر کرتی رہتی ہیں، لہذا اتنا بخیر یا روحوں کا دوسرے اجسام میں منتقل ہونے والا عقیدہ اسلامی نقطہ نظر سے باطل اور بے اصل ہے۔

اب رہی یہ بات کہ بعض لوگوں کو جو اس طرح محسوس ہوتا ہے کہ ہم پہلے بھی فلاں جگہ جا چکے ہیں، جبکہ وہ وہاں نہیں گئے ہوتے اور اسی طرح کسی سے ملنے پر لگتا ہے کہ اس سے پہلے بھی ملے ہیں حالانکہ نہیں ملے ہوتے ہیں، حالانکہ یہ جاننے والا شخص ایسے کسی بھی تجربے سے نہیں گزرا ہوتا، تو اُسے کس طرح یہ سب باتیں معلوم ہو جاتی ہیں۔ اس کا جواب اگلی قسط میں، ان شاء اللہ۔

(1) 18، المؤمنون: 99-100 (2) 24، المؤمن: 45، 46 (3) 24، الزمر: 42 (4) ابوداؤد، 4/316، حدیث: 4753 (5) مجمع اوسط، 3/292، حدیث: 4629 (6) بخاری، 1/450، حدیث: 1338 (7) بخاری، 3/11، حدیث: 3976 (8) مسلم، ص 1176، حدیث: 7221 (9) نسائی، ص 348، حدیث: 2070 (10) مسلم، ص 807، حدیث: 4885۔

کون ہے؟ وہ جواب دیتا ہے: اللہ میرا رب ہے۔۔۔ الی آخر۔<sup>(4)</sup> ایک دفعہ صحابہ کرام رضی اللہ عنہم ایک میت کی تدفین کر کے واپس لوٹنے لگے تو نبی پاک صلی اللہ علیہ وآلہ وسلم نے فرمایا: *إن الله الآن يسمع خفق نعالكم*۔ ترجمہ: تمہارے واپس پلٹنے پر یہ میت اب تمہارے جوتوں کی آواز سنے گی۔<sup>(5)</sup>

چند الفاظ کی تبدیلی کے ساتھ یہی روایت بخاری شریف میں بھی موجود ہے، چنانچہ رسول اللہ صلی اللہ علیہ وآلہ وسلم نے فرمایا: *العبد إذا وضع في قبره، وتولى وذهب أصحابه حتى إنه ليسمع قرع نعالهم*۔ ترجمہ: بندے کو جب قبر میں اتارا جاتا ہے اور اُس کی تدفین کو آنے والے ساتھی واپس جانے لگتے ہیں تو وہ میت اُن کے جوتوں کی چاپ تک کو بھی سن رہی ہوتی ہے۔<sup>(6)</sup>

غزوہ بدر کے بعد فاتحانہ شان سے لوٹتے ہوئے نبی پاک صلی اللہ علیہ وآلہ وسلم ایک گڑھے کے پاس آئے، اُس گڑھے میں قتل ہوئے کفار کی لاشوں کو ڈالا گیا تھا، وہاں آکر آپ صلی اللہ علیہ وآلہ وسلم نے ایک ایک کافر کا نام لے کر انہیں مخاطب کیا اور انہیں تنبیہ کی، آپ صلی اللہ علیہ وآلہ وسلم کے اُن مردوں سے گفتگو کرنے سے حضرت عمر رضی اللہ عنہ متعجب ہوئے اور آپ صلی اللہ علیہ وآلہ وسلم سے پوچھا: کیا آپ اُن جموں سے بات کر رہے ہیں کہ جن میں روح ہی نہیں؟ تو نبی پاک صلی اللہ علیہ وآلہ وسلم نے جواباً فرمایا: *والذي نفس محمد بيده ما أستمع بأسبع لسان أقول منهم*۔ ترجمہ: اُس ذات کی قسم کہ جس کے قبضہ قدرت میں مجھ محمد صلی اللہ علیہ وآلہ وسلم کی جان ہے، تم میری بات کو اُن سے زیادہ نہیں سن سکتے۔ یعنی وہ بھی تمہاری طرح ہی سنتے ہیں۔<sup>(7)</sup>

نبی پاک صلی اللہ علیہ وآلہ وسلم نے مرنے کے بعد مومن اور کافر کی روح کے ساتھ ہونے والے معاملے کو بیان کیا (کہ آواگون نہیں ہوتا بلکہ معاملہ یوں ہوتا ہے): جب کسی مومن کی روح نکلتی ہے تو دو فرشتے اسے لے کر اوپر چڑھتے ہیں، تو آسمان والے کہتے ہیں کہ پاکیزہ روح زمین کی طرف سے آئی ہے، اللہ تعالیٰ تجھ پر اور اس جسم پر کہ جسے تو آباد رکھتی تھی رحمت نازل فرمائے، پھر اُس روح کو اللہ عزوجل کی طرف لے جایا جاتا ہے، پھر اللہ فرماتا ہے کہ تم اسے اعلیٰ علیین میں لے چلو۔ آپ صلی اللہ علیہ وآلہ وسلم نے فرمایا: جب کافر کی روح نکلتی ہے تو آسمان والے کہتے ہیں کہ خبیث روح زمین کی طرف سے

ماہنامہ

فیضانِ مدینہ | اگست 2021ء